

## ಶ್ರಾವಣ ದರ್ಶನ : 26ನೇ ದಿನದ ಕಾರ್ಯಕ್ರಮ

ಚಿತ್ರದುರ್ಗ ಆ. 15 : ಸಂಸಾರ ಎಂದರೆ ಮನೆ. ಪ್ರಪಂಚ ಬಿಟ್ಟು ಮನೆ ಇಲ್ಲ. ಪ್ರತಿಯೊಬ್ಬ ವ್ಯಕ್ತಿಗೆ ತನ್ನತನ ಇರುವಂತೆ ಮನೆಗೂ ಮನೆತನ ಇರುತ್ತದೆ. ಉದಾತ್ತವಾದ ಚಿಂತನೆಗಳ ಜೊತೆಯಲ್ಲಿ ಸಾಗಿದಾಗ ಎಲ್ಲರ ಮನೆ ಮಹಾಮನೆ ಆಗುತ್ತದೆ. ಎಲ್ಲರ ಮನೆ ಮಹಾಮನೆ ಆದಾಗ ಕರ್ನಾಟಕ ಕಲ್ಯಾಣವಾಗುತ್ತದೆ. ಇಡೀ ಭಾರತವೇ ಬಸವ ಭಾರತವಾಗುತ್ತದೆ ಎಂದು ಡಾ. ಶಿವಮೂರ್ತಿ ಮುರುಘಾ ಶರಣರು ತಿಳಿಸಿದರು. ಮುರುಘಾಮಠದಿಂದ ಶನಿವಾರ ನಡೆದ ಶ್ರಾವಣದರ್ಶನ 26ನೇ ದಿನದ ಫೇಸ್‌ಬುಕ್ ಮತ್ತು ಯುಟ್ಯೂಬ್ ಲೈವ್ ಕಾರ್ಯಕ್ರಮದಲ್ಲಿ ಪ್ರಪಂಚ ಮತ್ತು ಪರಮಾರ್ಥ ವಿಷಯ ಕುರಿತು ಚಿಂತನೆ ನೀಡಿದ ಶ್ರೀಗಳು, ಬೌದ್ಧಿಕಯಾನ ಬೌದ್ಧಿಕ ಚಿಂತನೆಗಳ ಸಂಗಮ. ಎಷ್ಟೋವೇಳೆ ಕೇಳಲಾರದ ಚಿಂತನೆಗಳನ್ನು ಬೌದ್ಧಿಕಯಾನದ ಮೂಲಕ ಮನನ ಮಾಡಿಕೊಳ್ಳುತ್ತಿದ್ದೀರಿ. ಸುಪ್ತವಾಗಿರುವ ಸಾಮಾಜಿಕ ಪ್ರಜ್ಞೆಯನ್ನು ಬಡಿದೆಚ್ಚರಿಸುವ ಸಂದರ್ಭ ಇದಾಗಿದೆ.

1) ಪ್ರಪಂಚಕ್ಕಾಗಿ ಪ್ರಪಂಚ : ಪ್ರಪಂಚಕ್ಕಾಗಿ ಬದುಕನ್ನು ಸಾಗಿಸುವವರು ನೂರಕ್ಕೆ ಅರ್ಧದಷ್ಟು ಮಾತ್ರ. ಪ್ರಪಂಚಕ್ಕಾಗಿ ನಾವು ಬದುಕು ನಡೆಸುತ್ತೇವೆ ಎನ್ನುತ್ತಾರೆ. ಇವರ ಜೀವನ ಚಕ್ರ ಸಂಸಾರದ ಸುತ್ತ ಸುತ್ತುತ್ತ ಹೋಗುತ್ತದೆ. ಸಂಸಾರ ಎಂದರೆ ಮನೆ. ಪ್ರಪಂಚ ಬಿಟ್ಟು ಮನೆ ಇಲ್ಲ. ಪ್ರತಿಯೊಬ್ಬ ವ್ಯಕ್ತಿಗೆ ತನ್ನತನ ಇರುವಂತೆ ಮನೆಗೂ ಮನೆತನ ಇರುತ್ತದೆ. ಉದಾತ್ತವಾದ ಚಿಂತನೆಗಳ ಜೊತೆಯಲ್ಲಿ ಸಾಗಿದಾಗ ಎಲ್ಲರ ಮನೆ ಮಹಾಮನೆ ಆಗುತ್ತದೆ. ಎಲ್ಲರ ಮನೆ ಮಹಾಮನೆ ಆದಾಗ ಕರ್ನಾಟಕ ಕಲ್ಯಾಣವಾಗುತ್ತದೆ. ಇಡೀ ಭಾರತವೇ ಬಸವ ಭಾರತವಾಗುತ್ತದೆ. ಆದರೆ ಜೀವನ ನಾನು, ನನ್ನದು, ನನ್ನ ಮಕ್ಕಳು ಎಂಬ ಭೌತಿಕತೆಯ ಹಿಂದೆ ಸುತ್ತುತ್ತದೆ. ಪ್ರಾಪಂಚಿಕತೆ, ಲೌಕಿಕತೆ, ಭೌತಿಕತೆ, ವ್ಯವಹಾರಿಕತೆ ಸೇರಿಕೊಂಡು ಪ್ರಪಂಚವಾಗುತ್ತದೆ. ಸಂಸಾರ ಇಲಿಯ ಬೋನು ಇದ್ದ ಹಾಗೆ. ಲೌಕಿಕವಾದ ಆಸಕ್ತಿ, ಇಂದ್ರಿಯಾಸಕ್ತಿ ಇರುತ್ತದೆ. ನಿಸರ್ಗವು ಭಾರತವನ್ನು ಸ್ವರ್ಗವನ್ನಾಗಿ ಸೃಷ್ಟಿಸಿತು. ಆದರೆ ಮಾನವ ನಿರಂತರವಾಗಿ ನಿಸರ್ಗದ ಮೇಲೆ ದೌರ್ಜನ್ಯ ಮಾಡುತ್ತ ಭಾರತವನ್ನು ನರಕವನ್ನಾಗಿ ಮಾಡಿರ್ತದೇವೆ. ಆದರೆ ಅಮೆರಿಕಾದಲ್ಲಿ ನಿಸರ್ಗ ನರಕ ಸೃಷ್ಟಿಸಿದರೆ ಮಾನವ ಸ್ವರ್ಗ ಸೃಷ್ಟಿಸಿದ.

2) ಪರಮಾರ್ಥಕ್ಕಾಗಿ ಪರಮಾರ್ಥ : ಕೆಲವರು ಪರಮಾರ್ಥದ ಹಾದಿಯನ್ನು ತುಳಿಯುತ್ತಾರೆ. ಪರಮಾರ್ಥದಲ್ಲಿ ಪರಮಾರ್ಥ ಸಾಧನೆಯಿದೆ, ಧ್ಯಾನ ಇದೆ. ಸಾಂಸಾರಿಕವಾದ ಆಗುಹೋಗುಗಳನ್ನು ಬಿಟ್ಟುಕೊಟ್ಟು ಪರಮಾರ್ಥದ ಕಡೆ ಕೆಲವರು ಸಾಗುತ್ತಾರೆ. ವೈಯಕ್ತಿಕ ಪರಮಾರ್ಥ ಸಾಧನೆಯಿಂದ ಆಚಾರ ವಿಚಾರಗಳಿಂದ ನಾನೊಬ್ಬ ಸುಖವಾಗಿದ್ದರೆ ಸಾಕು ಎನ್ನುವ ಭಾವನೆಗಳು ಕೆಲವರಲ್ಲಿ ಇರುತ್ತವೆ. ಸ್ವಾಮಿ ವಿವೇಕಾನಂದರು ದೇಶ ಕಂಡ ಶ್ರೇಷ್ಠ ಪರಮಾರ್ಥ ಸಾಧಕರು. ವಿವೇಕಾನಂದರ ಗುರು ಪರಮಹಂಸರು ಅವರಿಗಾಗಿ ಕಾಯುತ್ತಿದ್ದರು. ಅಂತಹ ಪರಮಾರ್ಥ ಸಾಧಕರು ಅವರು. ಅಂತಹ ಸನ್ಯಾಸಿಗಳು ನಮ್ಮ ದೇಶಕ್ಕೆ ಬೇಕಾಗಿದ್ದಾರೆ. ಪರಮಾರ್ಥಯುಕ್ತವಾದ ಮುಕ್ತಿ ಬೇಡ ಎನ್ನುತ್ತಾರೆ. ಕಾರಣ ಜನರ ಕಷ್ಟನಷ್ಟಗಳು ಬಗೆಹರಿಯುವವರೆಗೆ ಮುಕ್ತಿ ಬೇಡ ಎನ್ನುತ್ತಾರೆ. ಶಿವಯೋಗಿಗಳು, ಮಹಾಂತ ಶಿವಯೋಗಿಗಳು, ಮೃತ್ಯುಂಜಯಪ್ಪಗಳು, ಬೆಳಗಾವಿಯ ನಾಗನೂರು ಶ್ರೀಗಳು, ಭಾಲ್ಕಿಯ ಪಟ್ಟರ್‌ದೇವರು, ತರಳಬಾಳು ಶಿವಕುಮಾರ ಶಿವಾಚಾರ್ಯ ಸ್ವಾಮಿಗಳು ಮೊದಲಾದವರು ಮಠಮಾನ್ಯಗಳಿಗೆ ಗೌರವ ತಂದುಕೊಟ್ಟವರು. ಇವರು ಬದ್ಧತೆಗೆ ಒಳಗಾದವರು. ಜಯದೇವ ಮುರುಘರಾಜೇಂದ್ರ ಶ್ರೀಗಳು ಸಹ ಶ್ರೇಷ್ಠ ಸಾಧಕರು. ರಾಷ್ಟ್ರಪಿತ ಗಾಂಧೀಜಿಯವರ ಜೊತೆ ಕುಳಿತು ಅಸ್ಥಶ್ಯತಾ ನಿವಾರಣೆ ಬಗ್ಗೆ ಚರ್ಚೆ ಮಾಡಿದವರು.

3) ಪ್ರಪಂಚಯುಕ್ತ ಪರಮಾರ್ಥ : ಬಾಲಲೀಲ ಮಹಾಂತ ಸ್ವಾಮಿಗಳು ಹೇಳುವಂತೆ, ಸಂಸಾರದಿಂದ ಸದ್ಗತಿಯುಂಟು ಕೇಳು ಮಗನೆ ಬಸವಾದಿ ಪ್ರಮಥರಿಗೇನಿದ್ದಿಲ್ಲವೆ? ಅನೇಕ ಶರಣರು ಸಂಸಾರದ ಜೊತೆ ಇದ್ದುಕೊಂಡು ಪರಮಾರ್ಥವನ್ನು ಸಾಧಿಸಿದ್ದಾರೆ. ಶರಣಸಂಸ್ಕೃತಿ, ಬಸವಸಂಸ್ಕೃತಿ ಎಂದೂ ಸಹ ಸಂಸಾರದಿಂದ ಪಲಾಯನವನ್ನು ಮಾಡು ಎಂದು ಹೇಳುವುದಿಲ್ಲ. ಸಂಸಾರದಲ್ಲಿದ್ದುಕೊಂಡು ಪಾರಮಾರ್ಥಿಕತೆಯನ್ನು ಅನುಭವಿಸು ಎಂದು ಹೇಳುತ್ತದೆ. ಸಂಸಾರವನ್ನು ಬಿಟ್ಟು ಸದ್ಗತಿಯಿಲ್ಲ. ಅನ್ಯರ

ತತ್ವಕ್ಕು ನಮ್ಮ ತತ್ವಕ್ಕು ಎಷ್ಟೊಂದು ಅಂತರಗಳಿವೆ. ಬಸವಾದಿ ಶರಣರ ಕಾಯಕ, ಸಮಾನತೆ ಮೊದಲಾದ ತತ್ವಗಳು ಜಗತ್ತಿಗೆ ಆದರ್ಶ.

ಸಾವಿರಾರು ವಿರಕ್ತ ಮಠಗಳಿಗೆ ಬಸವಾದಿ ಶರಣರ ತತ್ವಗಳು ಮಾರ್ಗದರ್ಶನ. ಅವು ನಮಗೆ ದಿಕ್ಕುಚಿಯಾಗಿವೆ.

ಧರಣಿಯ ಮೇಲೊಂದು ಹಿರಿದಪ್ಪ ಅಂಗಡಿಯನಿಕ್ಕಿ

ಹರದ ಕುಳ್ಳಿದ ನಮ್ಮ ಮಹಾದೇವಸೆಟ್ಟಿ

ಒಮ್ಮನವಾದಡೆ ಒಡನೆ ನುಡಿವನು

ಇಮ್ಮನವಾದಡೆ ನುಡಿಯನು

ಕಾಣಿಯ ಸೋಲ, ಅರ್ಥಗಾಣಿಯ ಗೆಲ್ಲ

ಜಾಣ ನೋಡವ್ವಾ, ನಮ್ಮ ಕೂಡಲಸಂಗಮದೇವ

ಸಂಸಾರದಲ್ಲಿ ಹುಟ್ಟಿ ಮತ್ತೊಂದ ಬಯಸಲೇಕಯ್ಯಾ?

ನಗುವುದು ನುಡಿವುದು ಶಿವಭಕ್ತರೊಡನೆ.

ಸುಮ್ಮಾನ ಹಮ್ಮು ಬಿಮ್ಮಾಗಿರಲೇಕಯ್ಯಾ?

ಅಭ್ಯಾಸೇನ ವಿಹೀನಸ್ಯ ತಸ್ಯ ಜನ್ಮ ನಿರರ್ಥಕಂ |

ಗುರುಣಾಪಿ ಸಮಂ ಹಾಸ್ಯಂ ಕರ್ತವ್ಯಂ ಕುಟಿಲಂ ವಿನಾ ||

ನಮ್ಮ ಕೂಡಲಸಂಗನ ಶರಣರೊಡನೆ

ಮನದರೆದು ಮಾತನಾಡುವುದಯ್ಯಾ.

ಸಂಸಾರ ಕೀಳು ಅಲ್ಲ, ಪರಮಾರ್ಥ ಶ್ರೇಷ್ಠ ಅಲ್ಲ. ಅಮುಗಿ ದೇವಯ್ಯ ಎಂಬ ಅಪೂರ್ವ ಶರಣರು- ಪೃಥ್ವಿ ಸಕಲವ ಧರಿಸಿಕೊಂಡಿರುವಂತೆ

ಸಮಾಧಾನಿಯಾಗಿರುತ್ತದೆ ಅಪ್ಪುವಿನ ನಿರ್ಮಲದಂತೆ ಎನ್ನುತ್ತಾರೆ.